



बिहार गजट

असाधारण अंक

बिहार सरकार द्वारा प्रकाशित

22 पौष 1938 (श0)

(सं० पटना 36) पटना, बृहस्पतिवार, 12 जनवरी 2017

सं० 08/आरोप-01-222/2014-15526 सां०प्र०
सामान्य प्रशासन विभाग

संकल्प

18 नवम्बर 2016

श्री राजीव रंजन प्रकाश, बि०प्र०से०, कोटि क्रमांक-1130/11 के विरुद्ध कार्यपालक पदाधिकारी, नगर परिषद्, सिवान के पद पर पदस्थापन के दौरान अनियमित रूप से सोलर लाईट क्रय करने एवं कतिपय अन्य अनियमितता बरतने के आरोपों पर जिला पदाधिकारी, सिवान के पत्रांक-129, दिनांक 12.01.2016 द्वारा प्रेषित आरोप, प्रपत्र 'क' की प्रति नगर विकास एवं आवास विभाग, बिहार, पटना के पत्रांक-850, दिनांक 08.02.2016 द्वारा अग्रेतर कार्रवाई की अनुशंसा के साथ प्राप्त हुआ। जिसके आलोक में विभागीय स्तर पर गठित एवं अनुशासनिक प्राधिकार द्वारा अनुमोदित आरोप, प्रपत्र 'क' की प्रति संलग्न करते हुए स्पष्टीकरण हेतु विभागीय पत्र (पत्रांक-4029, दिनांक 15.03.2016 एवं अनुवर्ती स्मारों द्वारा) श्री प्रकाश को उनके विभिन्न पदस्थापन एवं अन्ततः गृह पता (सामान्य प्रशासन विभाग में सेवा वापस होने के बावजूद उपलब्ध नहीं रहने के कारण) पर पत्र भेजा गया।

उपर्युक्त आरोपों के अतिरिक्त कार्यपालक पदाधिकारी, नगर परिषद्, सिवान के पद पर पदस्थापन काल से संबंधित सामग्री क्रय एवं भुगतान में अनियमितता बरतने के आरोपों पर जिला पदाधिकारी, सिवान के पत्रांक-1780, दिनांक 27.06.2016 द्वारा प्रेषित पूरक आरोप, प्रपत्र 'क' की प्रति नगर विकास एवं आवास विभाग, बिहार, पटना के पत्रांक-4609, दिनांक 19.07.2016 द्वारा प्राप्त हुई। जिसकी प्रति संलग्न करते हुए पत्रांक-13201, दिनांक 27.09.2016 द्वारा श्री प्रकाश से स्पष्टीकरण माँगी गयी। स्पष्टीकरण अप्राप्त रहने की स्थिति में अग्रेतर कार्रवाई हेतु विभागीय स्तर पर पुनर्गठित पूरक, आरोप, प्रपत्र 'क' पर अनुशासनिक प्राधिकार का अनुमोदन प्राप्त किया गया। यह विषय लोकायुक्त के स्तर पर भी सुनवाई की प्रक्रिया में है।

मामले की गम्भीरता एवं संवेदनशीलता को देखते हुए विभागीय संकल्प ज्ञापांक-15423 दिनांक 16.11.2016 द्वारा श्री प्रकाश को निलंबित करते हुए उनका मुख्यालय-प्रमंडलीय आयुक्त, सारण (छपरा) निर्धारित किया गया है।

अतएव सम्यक् विचारोपरांत यह निर्णय लिया गया कि श्री राजीव रंजन प्रकाश, बि०प्र०से०, कोटि क्रमांक-1130/11, तत्कालीन कार्यपालक पदाधिकारी, नगर परिषद्, सिवान (सम्प्रति निलंबित) से संबंधित उक्त मामले की वृहद जाँच, बिहार सरकारी सेवक (वर्गीकरण, नियंत्रण एवं अपील) नियमावली-2005 के नियम-17(2) में विहित

रीति से करायी जाय। इस विभागीय कार्यवाही के संचालन पदाधिकारी, आयुक्त, सारण प्रमंडल, छपरा एवं उपस्थापन/प्रस्तुतीकरण पदाधिकारी, नगर विकास एवं आवास विभाग, बिहार, पटना द्वारा मनोनीत पदाधिकारी होंगे। प्रमंडलीय आयुक्त स्वयं इस मामले की जाँच करेंगे।

श्री प्रकाश से यह अपेक्षा की जाती है कि वे अपने बचाव के संबंध में अपना पक्ष रखने हेतु जैसा कि संचालन पदाधिकारी अनुमति दें, उनके समक्ष स्वयं उपस्थित होंगे।

आदेश :- आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया जाय तथा सभी संबंधित को भेज दी जाय।

बिहार-राज्यपाल के आदेश से,
राम विशुन राय,
सरकार के अवर सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण)36-571+10-डी0टी0पी0।
Website: <http://egazette.bih.nic.in>